

अथ विश्वकर्मा वास्तु विद्या ॥

ॐ विश्वकर्माणे नमः ॥ विष्णुवे नमः ॥ सरस्वत्यै नमः ॥



# श्रीगरुडमहापुराणम् । अ० ४६

## षट्चत्वारिंशोऽध्यायः

### हरिरुवाच

वास्तुं संचेपतो वक्ष्ये गृहादौ विघ्ननाशनम् । ईशानकोणादारभ्य ह्येकाशीतिपदे यजेत् ॥ १ ॥  
ईशाने च शिरःपादौ नैऋतेऽन्यनिले करौ । आवासवासवेशमादौ पुरे ग्रामे वणिक्पथे ॥ २ ॥  
प्रासादारामदुर्गेषु देवालयमठेषु च । द्वाविंशस्तु सुरान्बाह्ये तदन्तश्च त्रयोदश ॥ ३ ॥  
ईशश्चैवाथ पर्जन्यो जयन्तः कुलिशायुधः । सूर्यः सत्यो भृगुश्चैव आकाशो वायुरेव च ॥ ४ ॥  
पूषा च वितथश्चैव ग्रहक्षेत्रयमावुभौ । गन्धर्वो भृगुराजस्तु मृगः पितृगणस्तथा ॥ ५ ॥  
द्वौवारिकोऽथ सुग्रीवः पुष्पदन्तो गणाधिपः । असुरः शेषपादौ च रोगोऽहिमुख्य एव च ॥ ६ ॥  
मल्लाटः सोमसर्पो च अदितिश्च दितिस्तथा । बहिर्द्वात्रिंशद्देवे तु तदन्तश्चतुरः शृणु ॥ ७ ॥  
ईशानादिचतुष्कोणसंस्थितान्पूजयेद्बुधः । आपश्चैवाथ सावित्रो जयो रुद्रस्तथैव च ॥ ८ ॥  
मध्ये नवपदे ब्रह्मा तस्याष्टौ च समीपगान् । देवानेकोत्तरानेतान्पूर्वादौ नामतः शृणु ॥ ९ ॥  
अर्यमा सविता चैव विवस्वान्विबुधाधिपः । मित्रोऽथ राजयक्ष्मा च तथा पृथ्वीधरः क्रमात् ॥

अष्टमश्चापवत्सश्च परितो ब्रह्मणः स्मृताः ॥१०॥

ईशानकोणादारभ्य दुर्गे च वंश उच्यते । आग्नेयकोणादारभ्य वंशो भवति दुर्द्धरः ॥११॥  
अदितिं हिमवन्तञ्च जयन्तञ्च इदं त्रयम् । नायिका कलिका नाम शक्राद्गन्धर्वगाः पुनः ॥

वास्तुदेवान्पूजयित्वा गृहप्रासादकृद्भवेत् ॥१२॥

सुरेज्यः पुरतः कार्यो दिश्याग्नेय्यां महानसम् । कपिनिर्गमने येन पूर्वतः सत्रमण्डपम् ॥१३॥  
गन्धपुष्पगृहं कार्यमैशान्यां पट्टसंयुतम् । भाण्डागारञ्च कौवेर्यो गोष्ठागारञ्च वायवे ॥१४॥  
उदगाश्रयं वारुण्यां वातायनसमन्वितम् । समित्कुशेन्धनस्थानमायुधानाञ्च नैऋते ॥१५॥  
अभ्यागतालयं रम्यं सशयासनपादुकम् । तोयाग्निदीपसद्भृत्यैर्युक्तं दक्षिणतो भवेत् ॥१६॥  
गृहान्तराणि सर्वाणि सजलैः कदलीगृहैः । पञ्चवर्णैश्च कुसुमैः शोभितानि प्रकल्पयेत् ॥१७॥  
आकारं तद्वदिदं वात् पञ्चहस्तप्रमाणतः । एवं विष्णवाश्रमं कुर्याद्वनैश्चोपवनैर्युतम् ॥ १८॥

चतुःषष्टिपदो वास्तुः प्रासादादौ प्रपूजितः । मध्ये चतुष्पदो ब्रह्मा द्विपदास्त्वर्यमादयः ॥१९॥  
कर्णे चैवाथ शिख्याद्यास्तथा देवाः प्रकीर्त्तिताः । तेभ्यो ह्युभयतः साक्षादन्येऽपि द्विपदाः सुराः ॥

चतुःषष्टिपदा देवा इत्येव परिकीर्त्तिताः ॥ २० ॥

चरकी च विदारी च पूतना पापराक्षसी । ईशानाद्यास्ततो बाह्ये देवाद्या हेतुकादयः ॥२१॥  
हेतुकस्त्रिपुरान्तश्च अग्निवेतालकौ यमः । अग्निजिह्वः कालकश्च करालो ह्येकपादकः ॥२२॥  
ऐशान्यां भीमरूपस्तु पाताले प्रेतनायकः । आकाशे गन्धमालां स्यात्क्षेत्रपालास्ततो यजेत् ॥  
विस्ताराभिहतं दैव्यं राशिं वास्तोस्तु कारयेत् । कृत्वा च वसुभिर्भागं शेषञ्चैवायमादिशेत् ॥२४॥  
पुनर्गुणितमष्टाभिर्ऋक्षभागन्तु भाजयेत् । यच्छेषं तद्भवेदक्षं भागैर्दत्त्वा व्ययं भवेत् ॥२५॥  
ऋक्षं चतुर्गुणं कृत्वा नवभिर्भागहारितम् । शेषमंशं विजानीयाद्देवलस्य मत्तं यथा ॥२६॥  
अष्टाभिर्गुणितं पिण्डं षष्टिभिर्भागहारितम् । यच्छेषं तद्भवेज्जीवं मरणं भूतहारितम् ॥२७॥  
वास्तुकोडे गृहं कुर्यान्न पृष्ठे मानवः सदा । वामपार्श्वेन स्वपिति नात्र कार्या विचारणा ॥२८॥  
सिंहकन्यातुलायाञ्च द्वारं शुद्धेदयोत्तरम् । एवञ्च वृश्चिकादौ स्यात्पूर्वदक्षिणपश्चिमम् ॥२९॥

द्वारं दीर्घार्द्धविस्तारं द्वाराण्यष्टौ स्मृतानि च ॥३०॥

स्वतल्पे ह्रवनीचत्वं सर्पेण सूत्रभाजनम् । पुत्रहीनन्तु रौद्रेण वीर्यघ्नं दक्षिणे तथा ॥३१॥  
बह्वौ बन्धश्च वायौ च पुत्रलाभः सुतृप्तिदः । धनदे नृपपीडादं बन्धनं रोगदं जले ॥३२॥  
नृपभीतिर्मृतापत्यं ह्यनपत्यञ्च वैरिदम् । अर्थदे चार्थहानिश्च दोषदं पुत्रमृत्युदम् ॥

द्वाराण्युत्तरसंज्ञानि पूर्वहाराणि वक्ष्यहम् ॥३३॥

अग्निभीतिर्बहुकन्या धनसम्मानकं पदम् । राजघ्नं रोगदं पूर्वं फलतो द्वारमोरितम् ॥३४॥  
ईशानादौ भवेत्पूर्वमाग्नेयादौ तु दक्षिणम् । नैऋत्यादौ पश्चिमं स्याद्वायव्यादौ तु चोत्तरम् ॥

अष्टभागे कृते भागे द्वाराणाञ्च फलाफलम् ॥३५॥

अश्वत्थस्रक्षन्त्यग्रोधाः पूर्वादौ स्यादुदुम्बरः । गृहस्य शोभलः प्रोक्त ईशाने चैव शाल्मलिः ॥

पूजितो विघ्नहारी स्यात्प्रासादस्य गृहस्य च ॥३६॥

इति श्रीगारुडे महापुराणे वास्तुमानलक्षणं नाम षट्चत्वारिंशोऽध्यायः ॥४६॥

## सप्तचत्वारिंशोऽध्यायः

सूत उवाच

प्रासादानां लक्षणञ्च वक्ष्ये शौनक तच्छृणु । चतुःषष्टिपदं कृत्वा दिग्विदित्पलक्षितम् ॥ १ ॥

चतुष्कोणं चतुर्भुजं द्वादिभिः सूर्यसंख्यया । चत्वारिंशाष्टभिश्चैव भित्तीनां कल्पना भवेत् ॥ २ ॥

ऊर्ध्वक्षेत्रसमा जङ्घा तदूर्ध्वे द्विगुणं भवेत् । गर्भविस्तारविस्तीर्णां शुकाङ्घ्रिश्च विधीयते ॥ ३ ॥

तत्त्रिभागेन कर्तव्यः पञ्चभागेन वा पुनः । निर्गमस्तु शुकाङ्घ्रेश्च उच्छ्रायः शिखरार्द्धगः ॥ ४ ॥

चतुर्दशिश्वरं कृत्वा त्रिभागे वेदिबन्धनम् । चतुर्थे पुनरस्यैव कण्ठमामूलसाधनम् ॥ ५ ॥

अथवापि समं वास्तु कृत्वा षोडशभागिकम् । तस्य मध्ये चतुर्भागमादौ गर्भन्तु कारयेत् ॥ ६ ॥

भागद्वारशिकां भित्तिं ततश्च परिकल्पयेत् । चतुर्भागेन भित्तीनामुच्छ्रायः स्यात्प्रमाणतः ॥ ७ ॥

द्विगुणः शिखरोच्छ्रायो भित्त्युच्छ्रायाच्च मानतः । शिखरार्द्धस्य चार्द्धेन विधेयास्तु प्रदक्षिणाः ॥ ८ ॥

चतुर्दिक्षु तथा ज्ञेयो निर्गमस्तु तथा बुधैः । पञ्चभागेन संभज्य गर्भमानं विचक्षणः ॥ ९ ॥

भागमेकं गृहीत्वा तु निर्गमं कल्पयेत् पुनः । गर्भसूत्रसमो भागादग्रतो मुखमण्डपः ॥

एतत्सामान्यमुद्दिष्टं प्रासादस्य हि लक्षणम् ॥ १० ॥

लिङ्गमानमथो वक्ष्ये पीठो लिङ्गसमो भवेत् । द्विगुणेन भवेद् गर्भः समन्ताच्छौनकं ध्रुवम् ।

तद्विधा च भवेद् भित्तिर्जङ्घा तद्विस्तरार्द्धगा ॥ ११ ॥

द्विगुणं शिखरं प्रोक्तं जङ्घायाश्चैव शौनक । पीठगर्भावरं कर्म तन्मानेन शुकाङ्घ्रिकाम् ॥ १२ ॥

निर्गमस्तु समाख्यातः शेषं पूर्ववदेव तु । लिङ्गमानः स्मृतो ह्येष द्वारमानयोच्यते ॥ १३ ॥

कराग्रं वेदवत्कृत्वा द्वारं भागाष्टमं भवेत् । विस्तरेण समाख्यातं द्विगुणं स्वेच्छ्रया भवेत् ॥ १४ ॥

द्वारवत्पीठमध्ये तु शेषं शुषिरकं भवेत् । पादिकं शेषिकं भित्तिर्द्वारार्द्धेन परिग्रहात् ॥ १५ ॥

तद्विस्तारसमा जङ्घा शिखरं द्विगुणं भवेत् । शुकाङ्घ्रिः पूर्ववज्ज्ञेया निर्गमोच्छ्रायकं भवेत् ॥

उक्तं मण्डपमानन्तु स्वरूपं चापरं वद ॥ १६ ॥

त्रैवेदं कारयेत् क्षेत्रं यत्र तिष्ठन्ति देवताः । इत्थं कृतेन मानेन बाह्यभागविनिर्गतम् ॥ १७ ॥

नेमिः पार्श्वेन विस्तीर्णा प्रासादस्य समन्ततः । गर्भन्तु द्विगुणं कुर्यान्नेम्या मानं भवेदिह ।

स एव भित्तेरुत्सेधो शिखरो द्विगुणो मतः ॥ १८ ॥

प्रासादानाञ्च वक्ष्यामि मानं योनिञ्च मानतः । वैराजः पुष्पकाख्यश्च कैलासो मालिकाह्वयः ।

त्रिपिष्टपञ्च पञ्चैते प्रासादाः सर्वयोनिनः ॥ १९ ॥



प्रथमश्चतुरस्रो द्वि द्वितीयस्तु तदायतः । वृत्तो वृत्तायतश्चान्योऽष्टास्रश्चेह च पञ्चमः ॥२०॥  
एतेभ्य एव सम्भूताः प्रासादाः सुमनोहराः । सर्वप्रकृतिभूतेभ्यश्चत्वारिंशच्च एव च ॥२१॥  
मेरुश्च मन्दरश्चैव विमानश्च तथापरः । मद्रकः सर्वतोभद्रो रुचको नन्दनस्तथा ॥२२॥  
नन्दिवर्द्धनसंज्ञश्च श्रीवत्सश्च नवेल्यमी । चतुरस्राः समुद्रूता वैराजादिति गम्यताम् ॥२३॥  
वलभी गृहराजश्च शालाग्रहश्च मन्दिरम् । विमानश्च तथा ब्रह्ममन्दिरं भवनं तथा ॥

उत्तमं शिविकावेश्म नवैते पुष्पकोद्भवाः ॥२४॥

वल्यो दुन्दुभिः पद्मो महापद्मस्तथापरः । मुकुली चास्य उष्णीषी शङ्खश्च कलशस्तथा ॥

गुवावृक्षस्तथान्यश्च वृत्ताः कैलाससम्भवाः ॥२५॥

गजोऽथ वृषभो हंसो गरुडः सिंहनामकः । भूमुखो भूधरश्चैव श्रीजयः पृथिवीधरः ॥

वृत्तायताः समुद्रूता नवैते मालकाह्वयात् ॥२६॥

वज्रं चक्रं तथान्यच्च मुष्टिकं बभ्रुसंज्ञितम् । वक्रः स्वस्तिकभङ्गौ च गदा श्रीवृक्ष एव च ॥

विजयो नामतः श्वेतस्त्रिपिष्टिपसमुद्भवाः ॥२७॥

त्रिकोणं पद्ममर्द्धेन्दुश्चतुष्कोणं द्विरष्टकम् । यत्र यत्र विधातव्यं संस्थानं मण्डपस्य तु ॥२८॥

राज्यञ्च विभवश्चैव ह्यायुर्वर्द्धनमेव च । पुत्रलाभः स्त्रियः पुष्टिस्त्रिकोणादिक्रमाद्भवेत् ॥२९॥

कुर्याद् ध्वजादिकं ख्याता द्वारिगर्भगृहं तथा । मण्डपः समसंख्याभिर्गुणितः सूत्रतस्तथा ॥३०॥

मण्डपस्य चतुर्थांशान्द्रः कार्यो विजानता । सार्द्धं गवाक्षकोपेतो निर्गवाक्षोऽथवा भवेत् ॥३१॥

सार्द्धमिच्छिप्रमाणेन भित्तिमानेन वा पुनः । भित्तेर्द्वैगुण्यतो वापि कर्त्तव्या मण्डपाः क्वचित् ॥

प्रासादे मञ्जरी कार्या चित्रा विषमभूमिका । परिमाणविरोधेन रेखा वैषम्यभूषिता ॥३२॥

आधारस्तु चतुर्द्वारश्चतुर्मण्डपशोभितः । शतशृङ्गसमायुक्तो मेरुः प्रासाद उत्तमः ॥३३॥

मण्डपास्तस्य कर्त्तव्या भद्रैस्त्रिभिरलंकृताः । गठनाकारमानानां भिन्नाद्भिन्ना भवन्ति ते ॥३४॥

क्रियन्तो येषु चाधारा निराधाराश्च केचन । प्रतिच्छन्दकभेदेन प्रासादाः सम्भवन्ति ते ॥३५॥

अन्यान्यसंस्कारात्तेषां गठनानामभेदतः । देवतानां विशेषाय प्रासादा बहवः स्मृताः ॥३६॥

प्रासादे नियमो नास्ति देवतानां स्वयम्भुवाम् । तानेव देवतानाञ्च पूर्वमानेन कारयेत् ॥३७॥

चतुरस्रायतास्तत्र चतुष्कोणसमन्विताः । चन्द्रशालान्विता कार्या भेरीशिलरसंयुताः ॥३८॥

पुरतो वाहनानाञ्च कर्त्तव्या लघुमण्डपाः । नाट्यशाला च कर्त्तव्या द्वारदेशसमाश्रया ॥३९॥

प्रासादे देवतानाञ्च कार्या दिक्षु विदिष्वपि । द्वारपालाश्च कर्त्तव्या मुख्या गत्वा पृथक् पृथक् ॥  
किञ्चिददूरतः कार्या मठास्तत्रोपजीविनाम् । प्रावृता जगती कार्या फलपुष्पजलान्विता ॥४२॥  
प्रासादेषु सुरान्स्थाप्यान् पूजाभिः पूजयेन्नरः । वासुदेवः सर्वदेवः सर्वभाक् तद्गृहादिकृत् ॥४३॥

इति श्रीगारुडे महापुराणे प्रासादकीर्त्तनं नाम

सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

सूत उवाच

प्रतिष्ठां सर्वदेवानां संक्षेपेण वदाम्यहम् । सुतिथ्यादौ सुरम्याश्च प्रतिष्ठां कारयेद् गुरुः ॥१॥  
ऋत्विग्भिः सह चाचार्यं वरयेन्मध्यदेशगम् । स्वशाखोक्तविधानेन अथवा प्रणवेन तु ॥२॥  
पञ्चभिर्वहुभिर्वाथ कुर्यात् पादार्घ्यमेव च । मुद्रिकाभिस्तथा वस्त्रैर्गन्धमाल्यानुलेपनैः ॥

मन्त्रन्यासं गुरुः कृत्वा ततः कर्म समारभेत् ॥३॥

प्रासादस्याग्रतः कुर्यान्मण्डपं दशहस्तकम् । कुर्याद्द्वादशहस्तं वा स्तम्भैः षोडशभिर्युतम् ॥  
ध्वजाष्टकैश्चतुर्हस्तां मध्ये वेदीञ्च कारयेत् ॥४॥

नदीसङ्गमतीरोत्थां बालुकां तत्र दापयेत् । चतुरस्रं कार्मुकाभं वर्तुलं कमलाकृति ॥५॥  
पूर्वादितः समारभ्य कर्त्तव्यं कुण्डपञ्चकम् । अथवा चतुरस्ताणि सर्वाण्येतानि कारयेत् ॥६॥  
शान्तिकर्मविधानेन सर्वकामार्थसिद्धये । शिरःस्थाने तु देवस्य आचार्यो होममाचरेत् ॥

ऐशान्यां केचिदिच्छन्ति उपलिप्यावनि शुभाम् ॥७॥

द्वाराणि चैव चत्वारि कृत्वा वै तोरणान्तिके । न्यग्रोधोदुम्बराश्वत्थवैल्बपालाशखादिराः ॥८॥  
तोराणाः पञ्चहस्ताश्च वस्त्रपुष्पाद्यलंकृताः । निखनेद्वस्तमेकैकं चत्वारश्चतुरो दिशः ॥९॥  
पूर्वद्वारे मृगेन्द्रन्तु हयराजन्तु दक्षिणे । पश्चिमे गोपतिर्नाम सुरशार्दूलमुत्तरे ॥१०॥  
अग्निमीलेति मन्त्रेण प्रथमं पूर्वतो न्यसेत् । ईषेत्वेति च मन्त्रेण दक्षिणस्यां द्वितीयकम् ॥११॥  
अग्नयायाहि मन्त्रेण पश्चिमस्यां तृतीयकम् । शन्नोदेवीति मन्त्रेण उत्तरस्यां चतुर्थकम् ॥१२॥  
पूर्वं अम्बुदवत् कार्या आग्नेय्यां धूमरूपिणी । याम्यां वै कृष्णरूपा तु नैऋत्यां श्यामला भवेत् ॥  
वारुण्यां पाण्डरा श्रेया वायव्यां पीतवर्णिका । उत्तरे रक्तवर्णा तु शुक्लेशी च पताकिका ॥

बहुरूपा तथा मध्ये इन्द्रविद्येति पूर्विका ॥१४॥

अग्निं संमुत्तिमन्त्रेण यमोनामेति दक्षिणे । पूज्या रक्षोहनावेति पश्चिमे उत्तरेऽपि च ॥१५॥  
 वात इत्यभिषिच्याथ आप्यायस्वेति चोत्तरे । तमीशानमतश्चैव विष्णुलोकेति मध्यमे ॥१६॥  
 मलशौ तु ततो द्वौ द्वौ निवेश्यौ तोरणान्तिके । वस्त्रयुग्मसमायुक्ताश्चन्दनाद्यैः स्वलंकृताः ॥१७॥  
 पुष्पैर्वितानैर्वहुलैरादिवर्णाभिमन्त्रिताः । दिक्पालाश्च ततः पूज्याः शास्त्रदृष्टेन कर्मणा ॥१८॥  
 वातारमिन्द्रमन्त्रेण अग्निर्मूर्द्धेति चापरे । अस्मिन् वृक्ष इतश्चैव प्रचारीति परा स्मृता ॥१९॥  
 किञ्चेदधातु आचत्वा भिन्नादेवीतिसगमी । इमारुद्रेति दिक्पालान्पूजयित्वा विचक्षणः ॥

होमद्रव्याणि वायव्यं कुर्यात्सोपस्कराणि च ॥ २० ॥

अङ्गान्शास्त्रोदितान्श्वेतान्नेत्राभ्यां विन्यसेद्गुरुः । आलोकनेन द्रव्याणि शुद्धियान्ति न संशयः ॥२१॥  
 हवयादीनि चाङ्गानि व्याहृतिप्रणवेन च । अस्त्रञ्चैव समस्तानां न्यासोऽयं सार्वकामिकः ॥२२॥  
 अक्षतान्विष्टरञ्चैव अस्त्रेणैवाभिमन्त्रितान् । विष्टरेण स्पृशेद्द्रव्यान्पागमण्डपसंयुतान् ॥

अक्षतान्विकिरेत्पश्चादस्त्रपूतान्समन्ततः ॥ २३ ॥

शाक्रो दिशमथारभ्य यावदीशानगोचरम् । अवकीर्याक्षतान्सर्वान्लेपयेन्मण्डपं ततः ॥२४॥  
 मन्वाद्यैरर्घ्यपात्रे च मन्त्रग्रामं न्यसेद्गुरुः । तेनार्घ्यपात्रतोयेन प्रोक्षयेद्यागमण्डपम् ॥२५॥  
 प्रतिष्ठा यस्य देवस्य तदाख्यं कलशं न्यसेत् । ऐशान्यां पूजयेद्यागम्ये अस्त्रेणैव च वर्द्धनीम् ॥

कलशं वर्द्धनीञ्चैव ग्रहान्वास्तोषति तथा ॥ २६ ॥

आसने तानि सर्वाणि प्रणवाख्यं जपेद्गुरुः । सूत्रग्रीवं रत्नगर्भं वस्त्रमुख्येन वेष्टितम् ॥

सर्वौषधिं गन्धलितं पूजयेत्कलशं गुरुः ॥ २७ ॥

देवस्तु कलशे पूज्यो वर्द्धन्या वस्त्रमुत्तमम् । वर्द्धन्या तु समायुक्तं कलशं भ्रामयेदनु ॥२८॥  
 वर्द्धनीधारया सिञ्चन्नग्रतो धारयेत्ततः । अभ्यर्च्य वर्द्धनीं कुम्भं स्थण्डिले देवमर्चयेत् ॥२९॥  
 षटञ्चावाह्यवायव्यां गणानान्त्वेति सद्गणम् । देवमीशानकोणे तु जपेद्वास्तुपतिं बुधः ॥

वास्तोष्पतीति मन्त्रेण वास्तुदोषोपशान्तये ॥ ३० ॥

कुम्भस्य पूर्वतो भूतं गणदेवं बलिं हरेत् । पठेदिति च विद्याश्च कुर्यादालम्भनं बुधः ॥३१॥  
 योगे योगेति मन्त्रेण संस्तरन् ज्वलनैः कुशैः । आचार्य्य ऋत्विजैः सार्द्धं स्नानपठे हरस्तथा ॥३२॥  
 विविधैर्ब्रह्मघोषैश्च पुण्याहजयमङ्गलैः । कृत्वा ब्रह्मरथे देवं प्रतिष्ठन्ति ततो द्विजाः ॥३३॥  
 ऐशान्यामानयेत्पीठं मण्डपे विन्यसेद् गुरुः । भद्रं कर्णेत्यथ स्नात्वा सूत्रबन्धनजेन तु ॥

संस्नाप्य लक्षणे द्वारं कुर्याद्दूराभिवादनैः ॥ ३४ ॥

मधुसर्पिःसमायुक्तं कांस्ये वा ताम्रभाजने । अक्षिणी चाञ्जयेच्चास्य सुवर्णस्य शलाकया ॥३५॥  
 अग्निर्ज्योतीति मन्त्रेण नेत्रोद्घाटन्तु कारयेत् । लक्षणे क्रियमाणे तु नास्त्रैकं स्थापको वदेत् ॥३६॥  
 इमम्मे गाङ्गमन्त्रेण नेत्रयोः शीतलक्रिया । अग्निर्मूर्ध्वेति मन्त्रेण दद्याद्दल्मीकमृत्तिकाम् ॥३७॥  
 विल्वोदुम्बरमश्वत्थं वटं पालाशमेव च । यशायजेति मन्त्रेण दद्यात्पञ्चकषायकम् ॥३८॥  
 पञ्चगव्यैः स्नापयेच्च सहदेव्यादिभिस्ततः । सहदेवी बला चैव शतमूली शतावरी ॥३९॥  
 कुमारी च गुडूची च सिंहीव्याघ्री तथैव च । याओषधीति मन्त्रेण स्नानमोषधिमज्जलैः ॥  
 याः फलिनीति मन्त्रेण फलस्नानं विधीयते ॥ ४० ॥

द्रुपदादिवेति मन्त्रेण कार्य्यमुद्धर्तनं बुधैः । कलशेषु च विन्यस्य उत्तरादिष्वनुक्रमात् ॥  
 रत्नानि चैव धान्यानि ओषधिं शतपुष्पिकाम् ॥४१॥

समुद्रांश्चैव विन्यस्य चतुरश्रतुरो दिशः । क्षीरं दधि क्षीरोदस्य घृतोदस्येति वा शुनः ॥४२॥  
 आप्यायस्व दधिकान्नो या ओषधीरितीति च । तेजोऽसीति च मन्त्रैश्च कुम्भञ्चैवाभिमन्त्रयेत् ॥  
 समुद्रास्त्यैश्चतुर्भिश्च स्नापयेत् कलशैः पुनः ॥४३॥

स्नातश्चैव सुवेशश्च धूपो देयश्च गुग्गुलुः । अभिषेकाय कुम्भेषु तत्तत्तीर्थानि विन्यसेत् ॥४४॥  
 पृथिव्यां यानि तीर्थानि सरितः सागरास्तथा । या ओषधीति मन्त्रेण कुम्भेञ्चैवाभिमन्त्रयेत् ॥  
 तेन तोयेन यः स्नायात् स मुच्येत् सर्वपातकैः ॥४५॥

अभिषिच्य समुद्रैश्च चार्घ्यं दद्यात्ततः पुनः । गन्धद्वारेति गन्धञ्च न्यासं वै वेदमन्त्रकैः ॥४६॥  
 स्वशास्त्रविहितैः प्राप्तैरिमं मन्त्रेति वस्त्रकम् । कविहाविति मन्त्रेण आनयेन्मण्डपं शुभम् ॥४७॥  
 शम्भवायेति मन्त्रेण शय्यायां विनिवेशयेत् । विश्वतश्चक्षुमन्त्रेण कुर्यात् सकलनिष्कलम् ॥४८॥  
 स्थित्वा चैव परे तत्त्वे मन्त्रन्यासन्तु कारयेत् । स्वशास्त्रविहितो मन्त्री न्यासस्तस्मिन्स्तथोदितः ॥४९॥  
 वस्त्रेणान्छादयित्वा तु पूजनीयः स्वभावतः । यथाशास्त्रं निवेद्यानि पादमूले तु दापयेत् ॥५०॥  
 अथ प्रणवसंयुक्तं वस्त्रयुग्मेन वेष्टितम् । कलशं सहिरण्यञ्च शिरःस्थाने निवेदयेत् ॥५१॥  
 स्थित्वा कुण्डसमीपेऽथ अग्नेः स्थापनमाचरेत् । स्वशास्त्रविहितैर्मन्त्रैर्वेदोक्तैर्वाथवा गुरुः ॥५२॥  
 श्रीसूक्तं पावमानञ्च वासं दास्यं सहाजिनम् । वृषाकषिञ्च मित्रञ्च बह्वृचः पूर्वतो जपेत् ॥५३॥  
 रुद्रं पुरुषसूक्तञ्च श्लोकाध्यायञ्च सुक्रियः । ब्रह्माणं पितृमैत्रञ्च अध्वर्युर्दक्षिणे जपेत् ॥५४॥



वेदव्रतं वामदेव्यं ज्येष्ठसामरथन्तम् । भेरुण्डानि च सामानि छन्दोगः पश्चिमे जपेत् ॥५५॥  
 अथर्वशिरसश्चैव कुम्भसूक्तमथर्वणः । नीलरुद्रांश्च मैत्रञ्च अथर्वश्रोत्रे जपेत् ॥५६॥  
 कुण्डं चास्त्रेण संप्रोक्ष्य आचार्यस्य विशेषतः । ताम्रपात्रे शरावे वा यथाविभवतोऽपि वा ॥  
 जातवेदं समानीय अग्रतस्तन्निवेशयेत् ॥५७॥  
 अस्त्रेण ज्वालयेद्बहिः कवचेन तु वेष्टयेत् । अमृतीकृत्य तं पश्चान्मन्त्रैः सर्वैश्च देशिकः ॥५८॥  
 पात्रं गृह्य कराम्याञ्च कुण्डं भ्राम्य ततः पुनः । वैष्णवेन तु योगेन परं तेजस्तु निक्षिपेत् ॥५९॥  
 दक्षिणे स्थापयेद् ब्रह्म प्रणीताञ्चोत्तरेण तु । साधारणेन मन्त्रेण स्वशास्त्रविहितेन वा ॥  
 दिक्षु दिक्षु ततो दद्यात्परिधिं विष्टरैः सह ॥६०॥  
 ब्रह्मविष्णुहरेः शानाः पूज्याः साधारणेन तु । दर्भेषु स्थापयेद्बहिः दर्भैश्च परिवेष्टितम् ॥  
 दर्भतोयेन संस्पृष्टो मन्त्रहीनोऽपि शुद्ध्यति ॥६१॥  
 प्रागग्रैरुदगग्रैश्च प्रत्यगग्रैरस्त्रिदितैः । विततैर्वेष्टितो बहिः स्वयं सान्निध्यतां व्रजेत् ॥६२॥  
 अग्रेस्तु रक्षणायां यदुक्तं कर्म मन्त्रवित् । आचार्याः केचिदिच्छन्ति जातकर्मादनन्तरम् ॥६३॥  
 पवित्रन्तु ततः कृत्वा कुर्व्यादाज्यस्य संस्कृतिम् । आचार्योऽथ निरीक्ष्यापि नीराजमभिमन्त्रितम् ॥  
 आज्यभागाभिधारान्तमवेक्षेताज्यसिद्धये । पञ्च पञ्चाहुतीहुत्वा आज्येन तदनन्तरम् ॥६५॥  
 गर्भाधानादितस्तावद्यावद्गोदानिकं भवेत् । स्वशास्त्रविहितैर्मन्त्रैः प्रणवेनाथ होमयेत् ॥६६॥  
 ततः पूर्णाहुतिं दत्त्वा पूर्णात्पूर्वमनोरथः । एवमुत्पादितो बहिः सर्वकर्मसु सिद्धिदः ॥६७॥  
 पूजयित्वा ततो बहिः कुण्डेषु विहरेत्तथा । इन्द्रादीनां स्वमन्त्रैश्च तथाहुतिशतं शतम् ॥६८॥  
 पूर्णाहुतिं शतस्यान्ते सर्वेषाञ्चैव होमयेत् । स्वामाहुतिमथाज्येषु होता तत्कलशे न्यसेत् ॥६९॥  
 देवताश्चैव मन्त्रांश्च तथैव जातवेदसम् । आत्मानमेकतः कृत्वा ततः पूर्णं प्रदापयेत् ॥७०॥  
 निष्कृष्य बहिराचार्यो दिक्पालानां बलिं हरेत् । भूतानाञ्चैव देवानां नागानाञ्च प्रयोगतः ॥  
 तिलाश्च समिधश्चैव होमद्रव्यं द्वयं स्मृतम् । आज्यं तयोः सहकारि तत्प्रदानं यदङ्कुरोः ॥७२॥  
 पुरुषसूक्तं पूर्वैर्यैव रुद्रञ्चैव तु दक्षिणे । ज्येष्ठसाम च भीरुण्डं तन्नयामीति पश्चिमे ॥७३॥  
 नीलरुद्रो महामन्त्रः कुम्भसूक्तमथर्वणः । हुत्वा सहस्रमेकैकं देवं शिरसि कल्पयेत् ॥७४॥  
 एवं मध्ये तथा पादे पूर्णाहुत्या तथा पुनः । शिरःस्थानेषु जुहुयादाविशेच अनुक्रमात् ॥७५॥

देवानामादिमन्त्रैर्वा मन्त्रैर्वा अथवा पुनः । स्वशास्त्रविहितैर्वापि गायत्र्या वाथ ते द्विजाः ॥  
गायत्र्या वाथवाऽऽचार्यो व्याहृतिप्रणवेन तु ॥७६॥

एवं होमविधिं कृत्वा न्यसेन्मन्त्रांस्तु देशिकः । चरणावग्नमीले तु ईषेत्को गुल्फयोः स्थिताः ॥  
अग्नयाहि जह्वे द्वे शन्नोदेवीति जानुनी । बृहद्रथन्तरे ऊरू उदरेष्वातिलो न्यसेत् ॥७८॥  
दीर्घायुष्माय हृदये श्रीश्च ते गलके न्यसेत् । त्रातारमिन्द्रं वक्षे च नेत्राभ्यान्तु त्रियुगमकम् ॥  
मूर्द्धा भव तथा मूर्ध्नि ह्यालग्नाद्धोममाचरेत् ॥७९॥

उत्थापयेत्ततो देवमुत्तिष्ठ ब्रह्मणः पते । वेदपुण्याहशब्देन प्रासादानां प्रदक्षिणम् ॥८०॥  
पिण्डकालभनं कृत्वा देवस्यत्वेति मन्त्रवित् । दिक्पालान्सह रत्नैश्च धातूनौषधयस्तथा ॥  
लौहबीजानि सिद्धानि पश्चाद्देवन्तु विन्यसेत् ॥८१॥

न गर्भे स्थापयेद्देवं न गर्भन्तु परित्यजेत् । ईषन्मध्यं परित्यज्य ततो दोषापनं तु तत् ॥८२॥  
तिलस्य तु समात्रन्तु उत्तरं किञ्चिदानयेत् । ॐ स्थिरो भव शिवो भव प्रजाभ्यश्च नमो नमः ॥  
देवस्य त्वा सवितुर्वः षड्भ्यो वै विन्यसेद्गुरुः । तत्स्ववर्णकलामात्रं प्रजानि भुवनात्मजे ॥८४॥  
षड्भ्यो विन्यस्य सिद्धार्थं ध्रुवार्थैरभिमन्त्रयेत् । सम्पातकलशेनैव स्थापयेत्सुप्रतिष्ठितम् ॥८५॥  
दीपधूपसुगन्धैश्च नैवेद्यैश्च प्रपूजयेत् । अर्घ्यं दत्त्वा नमस्कृत्य ततो देवं क्षमापायेत् ॥८६॥  
पात्रं वस्त्रयुगं छत्रं तथा दिव्याङ्गुरीयकम् । ऋत्विग्भ्यश्च प्रदातव्या दक्षिणा चैव शक्तिः ॥८७॥  
चतुर्थीं जुहुयात्पश्चाद्यजमानः समाहितः । आहुतीनां शतं हुत्वा ततः पूर्णां प्रदापयेत् ॥८८॥  
निष्क्रम्य बहिराचार्यो दिक्पालानां बलिं हरेत् । आचार्यः पुष्पहस्तस्तु क्षमस्वेति विसर्जयेत् ॥  
यागान्ते कपिलां दद्यादाचार्याय च चामरम् । मुकुटं कुण्डलं छत्रं केयूरं कटिसूत्रकम् ॥  
व्यजनं ग्रामवस्त्रादीन्सोपस्कारं समण्डलम् ॥८९॥

भोजनञ्च महत् कुर्यात् कृतकृत्यश्च जायते । यजमानो विमुक्तः स्यात्स्थापकस्य प्रसादतः ॥९१॥  
इति श्रीगारुडे महापुराणे प्रतिष्ठाप्रकरणं नामाष्टचत्वारिंशोऽध्यायः ॥४८॥